



Bee Healthy Regional Dental Service

Te au Tuatua Rikiriki Akakitekite a te Nga'i Ma'ani'anga Ni'o

Te Au Akara Akatinamou'anga – e raveia ana te akara akatinamou'anga me akara te tangata akara ni'o ki roto i to'ou va'a; i to'ou au ni'o e to'ou au kamu, no te akapapu e, te meitaki matutu ua ra te katoatoa. Ka akamarama atu te tangata akara ni'o i reira ki te metua/te tangata akono tiaki, i tana i kite, e, me e au mea teta'i ka anoano'ia kia rave'ia.

Te au X-rays – e apinga tuke meitaki ma'ata te ripene nene'i ta te tangata akara ni'o ka tuku ki roto i toou va'a, no te rave i tetai akara'anga o to'ou au ni'o. Na te reira akara'anga e tauturu i te tangata akara ni'o kia kite aia ia rotopu aere i te au ni'o, e pera katoa ia roto i to'ou au kamu te kare te mata e rauka i te kite atu. Ka akamarama atu i reira te tangata akara ni'o ki te metua/te tangata akono tiaki, i tana i kite, e, me e au mea teta'i ka anoano'ia kia rave'ia.

Te Fluoride – e apinga puapinga maata te pate fluoride ta te tangata akara ni'o ka tuku ki runga i to'ou au ni'o, ei tauturu kia vai matutu ua ratou.

Te Fisiu (Fissure) sealants – e apinga plastic paruru pu'apinga koropini te fisiu sealants, ta te tangata akara ni'o ka tuku ki runga i te au ara aka'aka o rotopu i te au ni'o o muri, ei paruru ia ratou kia kore e pe. Ko te tumu no teia, no te kare te au uru o te uru tama ni'o e rauka ana i te tama meitaki tikai i te reira au ara aka'aka o rotopu o te au ni'o.

Te Au Apinga Akakiki Ni'o – e au apinga teatea/ario te au apinga akakiki ni'o, ta te tangata akara ni'o ka ta'anga'anga no te tupa'u i te nga'i o te ni'o tei tupu te kino ta te akape i rave. Ka akamarama atu te tangata akara ni'o ki te metua, me kore ra, ki te tangata akono tiaki, i te apinga akaki meitaki rava atu kia ta'anga'anga'ia, tei runga ua ra i te uki mataiti, te turanga ariki'ia mai, te turanga maata e te nga'i o te reira ni'o.

Te LA patia'anga – e apinga vaivai pu'apinga ma'ata ta te tangata akara ni'o ka ta'anga'anga no te akamate akamaru'anga i te ni'o e te au kamu kia kore e mamae.

Te SSC – e korona ario tapoki katu ta te tangata akara ni'o ka akano'o tapoki ki runga i te au ni'o pepe i muri, ei paruru ia ratou. Penei, e ni'o turanga apikepika (hypomineralised), me kore ra, kua riro e na te akape i rave kino.

Te Au Kiriti'anga Ni'o – ko te kiriti'anga me tupu ake, me akapae kiriti mai te tangata akara ni'o ki va'o i teta'i ni'o tei kino e kare e rauka kia akaki'ia ki te apinga akaki ni'o, te Korona, me kore ra, te pulpotomy.

Te Pulpotomy – ko te tuatau teia me akapae mai te tangata akara ni'o i te mea kino tei akape i te ni'o, e kua toto'a te reira ki roto i te au ara pu'apinga o te korona o te ni'o, kare ra e, ki roto i te au aka. Ka akapae te tangata akara ni'o i te au nerves i roto i te korona, ka tuku i te vairakau na runga i te au aka, ma te akatano i teta'i apinga akano'o tapoki ario ki runga i te ni'o.



Cook Island Māori